



## IN-NAXXAR

### MINUTI - LAQGĦAT TAL-KUNSILL

#### IS-SEBA' KUNSILL

#### SEDUTA NRU. 83 L-ERBGĦA 20 TA' FRAR 2019

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:30.

Preżenti:	Anne Marie Muscat Fenech Adami	Sindku
	Clinton Sammut	Viċi-Sindku
	Noel Gatt	Kunsillier
	Pierre Sciberras	Kunsillier
	Maryanne Cuomo	Kunsillier
	Marlon Brincat	Kunsillier
	Joe Spiteri	Kunsillier
Skuzati	Alexander Agius	Kunsillier
Uffiċjali preżenti:	Paul Gatt	Segretarju Eżekuttiv (SE)
	Gloria Debono	Uffiċjal Eżekuttiv

Is-Segretarju Eżekuttiv (SE) informa li l-laqqgħa qed tiġi trasmessa *live* kemm fuq *l-internet* kif ukoll fuq il-paġna ta' *Facebook*.

#### 1. QARI TAL-ITTRI TA' APOLOĠIJI

- 1.1 Is-SE informa li l-Kunsillier Alexander Agius infurmah li ma kienx se jlaħħaq jattendi fil-ħin u jittama li jlaħħaq jiġi għal laqqgħa minħabba esiġenzi tax-xogħol.

#### 2. KUNSIDERAZZJONI U APPROVAZZJONI TAL-MINUTI

- 2.1 Is-SE ippreżenta l-minuti tal-laqqgħa preċedenti.
- 2.2 Fir-rigward tal-para. 14.5, il-kunsillier Spiteri kien ippropona sabiex isir perspex li għandha tinkludi il-lista tal-Kunsillieri u oħra għas-SE'i. Minħabba li ma kienx ċar x'għandu jsir fl-okkażjoni tal-25 anniversarju tal-Kunsill, kien hemm qbil li għandu jkun iffurmat sottokumitat magħmul mill-Kunsillieri Sciberras, Brincat u Gatt biex jipproponu x'għandu jsir. Il-Kunsillier Spiteri Dan sar wara li pproponiet is-Sindku u ssekonda il-Viċi Sindku.
- 2.3 Il-minuti ġew approvati fuq proposta tas-Sindku issekondata mill-Kunsillier Galea. Dawn ġew ffirmati mis-Sindku u s-SE.
- 2.4 Is-SE informa li ma kien laħħaq ipprepara l-minuti tal-laqqgħa b'urġenza u għalhekk se jkun qiegħed iressaqhom fil-laqqgħa li jmiss.

#### 3.

#### 4. KOMUNIKAZZJONI MIS-SINDKU

- 4.1 Is-Sindku iddiskutiet dwar l-attività ta' Jum il-Mara bit-titlu 'Il-Karriera tal-Mara fis-Sočjeta'. L-attività f'forma ta' laqgħa se ssir nhar it-8 ta' Marzu 2019.
- 4.2 Is-Sindku kellha laqgħa ma' studenti mill-Iskola Giovanni Curmi rigward il-problema ta' qsim fejn il-mithna tal-Għaqba. Hija spjegatilhaom il-ħsibijiet tal-Kunsill f'dan ir-rigward.
- 4.3 Fl-1 ta' Frar 2019 is-Sindku kellha laqgħa ma' Julian Zarb fejn iddiskutew il-persuni li se jtkellmu fuq l-istroja tan-Naxxar u jiġbru l-imsemmija nformazzjoni fi ktieb.
- 4.4 Is-Sindku semmiet ukoll rigward il-laqgħa li kellha mal-Ispettur tal-Pulizija fuq is-sigurtà lokali.
- 4.5 Fit-8 ta' Frar 2019 is-Sindku kellha laqgħa mal-offerent tal-garaxx bil-għan li possibilment inaqqas il-prezz. Madanakollu huwa żamm iebes u bl-ebda mod ma ried inaqqas mill-offerta tiegħu. Għalhekk ix-xiri se jsir skont l-offerta oriġinali.
- 4.6 Is-Sindku attendiet għal-laqgħa tar-Regjun Tramuntana.
- 4.7 Is-Sindku tkellmet dwar laqgħa li kellha ma Dr. Julian Mamo fejn ġie diskuss rotot għaċ-ċikliżmu ġewwa n-Naxxar. Hija esprimiet it-tama li nibdew bil-proċess meħtieġ fl-iqsar żmien possibli.
- 4.8 Fit-13 ta' Frar 2019 is-Sindku itaqgħet mal-Komunità Sirjana fejn iddiskutew diversi suġġetti b'relazzjoni mal-użu tal-art fl-inħawi ta' Qalet Marku.
- 4.9 Għal laqgħa Plenarja tal-AKL li saret fi 15 u s-16 ta' Frar 2019, ġewwa Għawdex, attendew is-Sindku, is-SE kif ukoll il-Kunsillier Maryanne Cuomo.
- 4.10 Kien hemm laqgħa mas-Sur Micheal Cohen ta' TM fejn attendew is-Sindku, is-SE kif ukoll il-Kunsillier Gatt u ġie diskuss *un/loading bay* ta' ħdejn il-Miracle Foods. Intqal illi l-post fejn saret, kien bi żball u għaldaqstant se ssir aktar il-fuq. Il-Kunsillier Gatt mar fuq il-post mal-uffiċjal ta' TM u kien hemm qbil fuq il-post eżatt fejn kellha tiġi kif ukoll li jsir *refreshing ta' yellow lines* ta' ħdejn it-*traffic lights*.
- 4.11 Fil-laqgħa mas-Sur Cohen ġie diskuss ukoll il-*road humps* ta' Baħar iċ-Ċagħaq fejn kien ikjarifikat illi dawn huma responsabbli għalihom Infrastructure Malta u mhux Transport Malta. Rigward il-*un/loading bay* ta' ħdejn il-ValYou il-Kunsill xorta ma qabilx iżda ħalliha f'idejn TM. . Fi Triq Buzjett se ssir *stop sign* kif ukoll *traffic bollards* f'nofs tat-triq.
- 4.12 F'din il-laqgħa ġew diskussi l-*bollards* ta' ħdejn Scotts Supermarket li TM kienu neħħew. Is-Sur Cohen talab biex issir applikazzjoni mill-ġdid biex tkun ikkunsidrata. Fl-istess laqgħa ssemma wkoll is-sinjali tan-nofs fi Triq tal-Labour ħdejn Villa Mdina.
- 4.13 Is-Sur Cohen informa dwar il-possibiltà li quddiem negozji, speċjalment fejn isiru *un/loading bays* bil-ħin, għall-kumplament tal-ġurnata jistgħu isiru wkoll b'ħin limitat ta' 15-il minuta.
- 4.14 Is-Sindku qajmet il-punt rigward it-talba għal *un/loading bay* quddiem tal-ħaxix li hemm fi Vjal 21 ta' Settembru. Infurmat li qed tingabar petizzjoni

minn għand il-ħwienet kollha tal-akwata sabiex jagħtu l-opinjoni tagħhom fejn għandha ssir il-*un/loading bay*.

- 4.15 Is-Sindku infurmat li se jiddaħħal proġett taħt il-programm *network of towns* bejn Coreno Ausonio, Agia, Novo Mesta u Strumyani.
- 4.16 Is-Sindku semmiet li qed ikun ippjanat '*Mini Art Festival*' fl-ewwel ġimgħa ta' April fejn se jieħdu sehem il-Higher Secondary u l-Middle School flimkien ma' artisti lokali u barranin. Il-Kunsill qabel ma' din l-inizjattiva.
- 4.17 Is-Sindku infurmat li fuq talba li kellha għal proġett daħħlet f'kuntatt organizzazzjoni mil-Litwanja u l-Middle School sabiex isir proġett tal-Erasmus school partnership.
- 4.18 Ġie diskuss il-Proġett ta' Xatt il-Palm fejn intqal illi l-Perit holoq proġett mill-isbaħ. Il-Kunsill se jitkellem mal-Ministri għall-fondi.
- 4.19 Ġie diskuss il-Ġnien Santa Marija tal-Angli rigward ir-responsabilità tiegħu. Is-SE informa li għad hemm kwistjonijiet relatati mad-dawl.
- 4.20 Is-Sindku rċiviet diversi lmenti rigward it-traffiku li qed ikun hemm fil-vicinanze ta' Villa Mdina. Is-Sindku ssuġerit li l-Kunsill jistaqsi għal data stabbilita ta' meta se jitlesta x-xogħol.
- 4.21 Fl-20 ta' Frar 2019, is-Sindku itaqgħet mal-Kummissjoni Żgħażaġh Peace Band Club fejn se ssir attività ta' tberik tal-annimali u pproponew li ssir bil-kollaborazzjoni tal-Kunsill. L-imsemmija attività se ssir il-Ħadd 31 ta' Marzu 2019. Il-Kummissjoni Żgħażaġh talbet lill-Kunsill sabiex isir permezz biex tingħalaq it-triq u jkun hemm il-preżenza tal-Pulizija fuq il-post. Il-Kunsill qabel.
- 4.22 Is-Sindku u s-SE kienu mistiedna għaċ-ċelabrazzjonijiet tal-150 anniversarju tal-Kunsill ta' Mornago. Din se ssir fit-23 u l-24 ta' Frar 2019. Il-Kunsill qabel li jattendu.
- 4.23 Ntbagħtet imejl mingħand TM sabiex isiru erba' (4) *charging pillars* ġewwa l-lokalità tan-Naxxar. Il-Kunsill qabel sabiex dawn isiru ġewwa Baħar iċ-Ċagħaq, is-Salina, Ħniena Divina kif ukoll ġewwa Sgħajtar u jkunu evitati postijiet ċentrali.
- 4.24 Is-Sindku semmiet il-*Community Project* fejn tfal bejn 8 u 13-il sena jibdew jisimgħu stejjer minn kotba

## 5. TWEĠIBIET GĦALL-MISTOQSJIET TAL-KUNSILLIERI

- 5.1 Il-Kunsillier Sciberras staqsa mistoqsijiet lis-Sindku li kienu għaddew qabel il-laqqgħa. Ir-risposti jinsabu annessi f'appendiċi A.

## 6. KUNSIDERAZZJONI U APPROVAZZJONI TA' HLASIJET

- 6.1 Il-Kunsillier Brincat iddikjara konflitt ta' interess fir-rigward tal-lista ta' pagamenti.. Il-Kunsill approva l-lista ta' pagamenti kif annessa f'appendiċi B wara proposta mis-Sindku u ssekondata mill-Kunsillier Sciberras.
- 6.2 Il-Kunsill approva wkoll ir-rendikonti tad-dħul u ordnijiet u l-infiq mill-*Petty Cash*. Dawn huma annessi f'appendiċi Ċ, D u E rispettivament.
- 6.3 Ir-Rapporti finanzjarji ta' kull kwart ġew approvati. Dawn id-dokumenti huma annessi f'appendiċi F u Ġ.

- 6.4 Il-Kunsill qabel sabiex tinxtara is-sistema ta' sistema kompjuterizzata ta' CRM minn kumpanija Zendesk sabiex tgħin rigward it-trattar tal-ilmenti, statistika kif ukoll titjib fir-relazzjoni pubblika.
- 6.5 Is-Sindku ressqet mozzjoni rigward it-tbattil tal-bir ta' Pjazza Ċelsi. Din kienet issekondat mill-Kunsillier Sciberras. Il-Kunsill approva *nem con*. Kopja tar-riżoluzzjoni hija annessa f'H.
- 6.6 Il-Kunsillier Sciberras talab sabiex jiġi skużat mill-kumplament tal-laqgħa. Il-ħin kien 7.08p.m.
- 6.7 Ġie diskuss rigward il-kuntratt tal-avukat dwar jekk għandux jinħareġ sejha tal-offerta jew *direct order*. Il-ħlas tal-avukat ma jaqbiżx il-€5,000 fis-sena. Il-Kunsill qabel sabiex jinżamm l-istess avukat permezz ta' *direct order* u jekk ikun il-każ li jeħtieġ xogħol aktar speċjalizzat iqabba avukat ieħor skont il-każ.
- 6.8 Il-Kunsill qabel li jordna *writing pads* bil-*letterhead* tal-Kunsill.

#### 7. IL-PROCEDURI TAL-OFFERTI TAL-KUNSILL

- 7.1 Fuq talba tas-Sindku s-SE spjega fid-dettal il-proċess ta' sejha tal-offerti. B'dan il-Kunsillieri setgħu jifhmu aktar għaliex il-proċess jiehu fit-tul.

#### 8. TISMIJA TA' TOROQ

- 8.1 Is-SE ressaq il-proposti tal-ismijiet għal toroq u żoni bla isem. L-ismijiet kienu diġà approvati iżda ma kinux allokat mat-toroq.
- 8.2 Il-Kunsillier Spiteri ppropona li l-fetħa ta' Triq Raheb Kurradu ma' Triq V. Boron u Triq Santa Fawstina Kowalska tissemma Misraħ in-Nutar Spiteri. Il-Kunsill qabel unanimament.
- 8.3 It-triq bejn Triq Nawfragju u Triq Markiż Scicluna (li parti minnha għad trid tinfetaħ) tissemma Triq il-Kunsillieri.
- 8.4 Il-fetħa ta' bejn Triq il-Qoton u Triq it-Tuffieħ tissemma Wesgħet il-Frott.
- 8.5 Il-Viċi Sindku semma li t-telgħa tal-iskejjel m'għandiex isem u għalhekk irrakkomandat l-isem Triq Toni Catania. Il-Kunsill qabel li jikkonsidra din il-proposta aktar il-quddiem.
- 8.6 Il-Viċi Sindku talab li jiġi skużat mill-kumplament tal-laqgħa. Il-ħin kien 7.37p.m.

#### 9. XOGĦLIJIET TA' BANKINI

- 9.1 Is-SE spjega rigward ix-xogħlijiet li l-kuntrattur qed jagħmel preżentament u bankini oħrajn li għad irridu jsiru.
- 9.2 Il-Kunsillier Gatt ippropona li l-bankina ta' Triq Leli Falzon għal issa ma ssirx minħabba li fl-imsemmija triq se jsir proġett ta' Infrastruttura Malta.
- 9.3 Is-SE staqsa lill-Kunsillieri jekk isibux oġġezzjoni li l-kuntrattur jaħdem fuq il-bankina ta' Triq l-Oratorju l-Ħadd 3 ta' Marzu 2019 biex jilhaq ilesti x-xogħol qabel ma jirritornaw it-tfal l-iskola mill-vaganzi tal-karnival. Il-Kunsill qabel.
- 9.4 Il-Kunsill qabel mal-lista tal-bankini u qabel ukoll li min ikun irid jippropona aktar bankini jiġu nklużi.
- 9.5 Is-SE fakkar li l-lista hija aċċessibbli għall-Kunsillieri kollha.

**10. PROĊESS GĦAL BINI TAS-SALA TAL-KUNSILL**

- 10.1 Il-Kunsill qabel li jibda l-proċess għall-bini tas-sala fuq il-Kunsill kif għandu diġà l-permess. Dan huwa skont il-baġit tal-Kunsill għal din is-sena.

**11. TIBDIL TAL-BANKINA U TISBIEĦ F'LABOUR AVENUE**

- 11.1 Il-Kunsill qabel li jibda l-proċess ta' tisbieĥ u bankina ġdida bejn il-Każin Peace sa Pizza Planet. Dan huwa skont il-baġit tal-Kunsill għal din is-sena.

**12. PROĠETT TA' LELI FALZON**

- 12.1 Il-Kunsill qabel sabiex jibda l-proċess skont il-kunċett tal-Perit fiż-żona quddiem il-Miżna. Però fid-dawl li Infrastructure Malta (IM) se tibni mill-ġdid Triq Leli Falzon, il-Kunsill se jiddiskuti ma' IM sabiex possibilmint jiġi nkluz fil-proġett.

**13. PROĠETT TA' LAMPI ĠODDA FI TRIQ IL-MARKIŻ SCICLUNA**

- 13.1 Kien hemm qbil mill-Kunsill sabiex jinbeda l-proċess biex fi Triq il-Markiż Scicluna jkunu installati lampi ġodda simili għal dawk li se isiru fi Triq Santa Luċija. Dan huwa skont il-baġit tal-Kunsill għal din is-sena.

**14. ATTIVITAJIET**

- 14.1 Rigward l-attivitajiet ta' Jum il-Mara u t-Tberik tal-annimali, is-Sindku semmiethom fil-bidu tal-laqgħa fejn hemm komunikazzjoni mis-Sindku.

**15. TMIEM IL-LAQGĦA U DATA TAS-SEDUTA LI JMISS**

- 15.1 Il-Kunsill qabel li l-laqgħa li jmiss issir fl-26 ta' Marzu fil 5.30pm  
15.2 Il-laqgħa ntemmet fit-8.00pm.

**ANNE MARIE MUSCAT FENECH ADAMI**  
**SINDKU**

**PAUL GATT DIP.MGMT (HENLEY), MIM**  
**SEGRETARJU EŻEKUTTIV**